

Brussell, 25 ta' Awwissu 2026
(OR. en)

12334/26

Fajl Interistituzzjonali:
2026/0234(NLE)

ECOFIN 1078
UEM 388
FIN 1144
ECB
EIB

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tal-4 ta' Mejju 2022 dwar l-approvazzjoni tal-
valutazzjoni tal-pjan għall-irkupru r-reżiljenza għall-Bulgarija

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tal-4 ta' Mejju 2022
dwar l-approvazzjoni tal-valutazzjoni tal-pjan għall-irkupru r-reżiljenza għall-Bulgarija**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta mill-Kummissjoni Ewropea,

¹ ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”) mill-Bulgarija fil-15 ta’ Ottubru 2021, il-Kummissjoni pproponiet il-valutazzjoni pożittiva tagħha lill-Kunsill. Fl-4 ta’ Mejju 2022, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni (id-“Deċiżjoni ta’ Implimentazzjoni tal-Kunsill tal-4 ta’ Mejju 2022”)². Id-Deċiżjoni ta’ Implimentazzjoni tal-Kunsill tal-4 ta’ Ottubru 2022 giet emendata bid-Deċiżjonijiet ta’ Implimentazzjoni tal-Kunsill tat-8 ta’ Dicembru 2023³, tat-18 ta’ Lulju 2025⁴, is-27 ta’ Novembru 2025⁵ u t-28 ta’ Mejju 2026⁶.
- (2) Fl-10 ta’ Ġunju 2026, il-Bulgarija għamlet talba motivata lill-Kummissjoni biex tagħmel proposta biex tiġi emendata d-Deċiżjoni ta’ Implimentazzjoni tal-Kunsill tal-4 ta’ Mejju 2022 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minhabba ċirkostanzi oġġettivi. Abbażi ta’ dak, il-Bulgarija ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mill-Bulgarija minhabba ċirkostanzi oġġettivi jikkonċernaw 47 miżura.

² Ara d-dokumenti ST 8091/22 INIT u ST 8091/22 ADD 1 fi <http://register.consilium.europa.eu>.

³ Ara d-dokumenti ST 15837/23 INIT u ST 15837/23 ADD 1 fi <http://register.consilium.europa.eu>.

⁴ Ara d-dokumenti ST 11242/25 INIT u ST 11242/25 ADD 1 fi <http://register.consilium.europa.eu>.

⁵ Ara d-dokumenti ST 15108/25 INIT u ST 15108/25 ADD 1 fi <http://register.consilium.europa.eu>.

⁶ Ara d-dokumenti ST 8819/26 INIT u ST 8819/26 ADD 1 fi <http://register.consilium.europa.eu>.

- (4) Il-Bulgarija spjegat li miżura waħda ma għadhiex tista' tinkiseb, minhabba dewmien mhux mistenni fl-implimentazzjoni li jirriżulta minn ċirkostanzi lil hinn mill-kontroll tal-Bulgarija. Dan jikkonċerna l-investment 7 (Sistema ta' Informazzjoni Unifikata, għall-Ippjanar Spazjal, it-Tfassil tal-Investment u l-Awtorizzazzjoni tal-Kostruzzjoni). Abbażi ta' dak, il-Bulgarija talbet li dik il-miżura titneħħa. Jenhtieg li d-Deciżjoni ta' Implimentazzjoni tal-Kunsill tal-4 ta' Mejju 2022 tiġi emendata kif xieraq.
- (5) Il-Bulgarija spjegat li sitt miżuri ma għadhomx jistgħu jinkisbu, minhabba dewmien mhux mistenni fl-implimentazzjoni li jirriżulta minn ċirkostanzi lil hinn mill-kontroll tal-Bulgarija. Dan jikkonċerna l-miżuri li ġejjin: C4.I1 (Appoġġ għar-rinnovazzjoni tal-istokk tal-bini), C8.I5 (Sikurezza fit-toroq), C10.I6 (Appoġġ għal fażi pilota għall-introduzzjoni tal-immudellar tal-informazzjoni dwar il-bini), C11.I1 (Xogħlijiet ta' infrastruttura fi stabbilimenti tal-kura fit-tul), C12.I1 (Modernizzazzjoni tal-faċilitajiet tal-isptarijiet) u C12.I4 (Stabbiliment ta' sistema ta' ambulanza tal-ajru). Abbażi ta' dak, il-Bulgarija talbet li l-miżuri msemmija hawn fuq jiġu emendati. Jenhtieg li d-Deciżjoni ta' Implimentazzjoni tal-Kunsill tal-4 ta' Mejju 2022 tiġi emendata kif xieraq.
- (6) Il-Bulgarija spjegat li ġew emendati erba' miżuri biex jiġu implimentati alternattivi aħjar sabiex tinkiseb l-ambizzjoni oriġinali tagħhom. Dan jikkonċerna l-miżuri li ġejjin: C4.I9 (Skema ta' sussidju — rinnovazzjoni ta' bini residenzjali), C4.R11 (Titjib tal-governanza korporattiva tal-kumpaniji tal-Istat fis-settur tal-enerġija), C8.R4 (Trasport pubbliku integrat), u C9.R2 (Riforma tal-provvista tal-ilma u tad-drenaġġ). Abbażi ta' dak, il-Bulgarija talbet li l-miżuri msemmija hawn fuq jiġu emendati. Jenhtieg li d-Deciżjoni ta' Implimentazzjoni tal-Kunsill tal-4 ta' Mejju 2022 tiġi emendata kif xieraq.

- (7) Il-Bulgarija spjegat li ġew emendati 34 miżura biex jiġu implimentati alternattivi aħjar li jippermettu li jitnaqqas il-piż amministrattiv u tiġi ssimplifikata d-Deċiżjoni ta' Implimentazzjoni tal-Kunsill, filwaqt li xorta jintlaħqu l-oġettivi ta' daww il-miżuri. Dan jikkonċerna l-miżuri li ġejjin: C1.I1 (Ċentri STEM u innovazzjoni fl-edukazzjoni); C1.I2 (Xogħlijiet ta' infrastruttura f'faċilitajiet edukattivi); C1.I3 (Hiliet diġitali); C1.I4 (Ċentri taż-żgħażaġħ); C2.I1 (Programm ta' appoġġ għar-riċerka u l-innovazzjoni); C2.I2 (Investiment fl-Akkademja Bulgara tax-Xjenzi); C3.I1 (Programm għall-parks u ż-żoni industrijali ("AttractInvestBG")); C4.I3 (Appoġġ għal sistemi ta' tidwil tat-toroq effiċjenti fl-użu tal-enerġija); C4.I4 (It-trasformazzjoni diġitali tal-grilja tat-trażmissjoni tal-elettriku); C4.I8 (Infrastruttura nazzjonali għall-ħżin tal-elettriku (RESTORE)); C4.R6 (It-tiżni tal-ġenerazzjoni tal-elettriku minn sorsi rinnovabbli); C4.R10 (Id-dekarbonizzazzjoni tas-settur tal-enerġija); C6.I1 (It-tranżizzjoni teknoloġika u ekoloġika tal-agrikoltura); C8.I1 (Materjal fuq ir-roti ferrovjarju); C8.I7 (Mobilità ekoloġika); C8.I8 (Tagħmir għall-monitoraġġ jew il-manutenzjoni tal-binarji ferrovjarji u tal-linji fl-gholi); C8.I9 (Rinnovazzjoni tal-infrastruttura ferrovjarja); C10.R2 (Antikorruzzjoni); C10.R10 (L-Akkwist Pubbliku); C10.I4 (Servizzi tas-sigurtà); C11.I2 (Il-forniment ta' apparati ta' assistenza lil persuni b'diżabilità permanenti); C11.I5 (Servizzi diġitali fl-Aġenzija tal-Impjiegi); C11.I7 (Id-Diġitalizzazzjoni tal-arkivji); C11.I8 (Infrastruttura tal-kultura); C12.I2 (Ċentri għad-dijanjożi ta' intervent u għat-trattament endovaskulari ta' mard ċerebrovaskulari); C12.I3 (Il-Modernizzazzjoni tal-kura psikjatrika); C12.I5 (Pjattaforma diġitali nazzjonali għad-dijanjożi medika); C12.I7 (L-iżvilupp tal-kura outpatient); C13.R2 (It-trasparenza tal-proċeduri ta' konnessjoni għal kapajiet rinnovabbli u ta' ħżin godda); C13.R3 (Il-funzjonament tas-suq tal-ibbilanċjar u l-iffaċilitar tar-rispons għad-domanda); C13.I1 (Sistema ta' informazzjoni dwar unitajiet domestiċi foqra fl-enerġija u klijenti vulnerabbli); C13.I2 (Infrastruttura nazzjonali għall-ħżin tal-elettriku (RESTORE); (scaled-up)); C13.I3 (L-installazzjoni ta' Sistemi Fotovoltajċi u l-Forniment ta' Vetturi Elettriċi għall-Faċilitajiet tas-Servizzi Soċjali) u C13.I4 (Appoġġ għal kapajiet godda għall-ġenerazzjoni tal-elettriku minn sorsi rinnovabbli u għall-ħżin tal-elettriku). Abbażi ta' dak, il-Bulgarija talbet li l-miżuri msemmija hawn fuq jiġu emendati. Jenħtieġ li d-Deċiżjoni ta' Implimentazzjoni tal-Kunsill tal-4 ta' Mejju 2022 tiġi emendata kif xieraq.

- (8) Wara t-tneħħija u t-tnaqqis fil-livell ta' implimentazzjoni tal-miżuri, il-Bulgarija talbet, f'konformità mal-Artikolu 21 tar-Regolament (UE) 2021/241, li tuża r-riżorsi liberati mit-tneħħija tal-miżuri u mit-tnaqqis fil-livell tal-implimentazzjoni tagħhom biex iżżid żewġ miżuri godda u tgħolli l-livell ta' implimentazzjoni ta' miżura waħda. Dan jikkonċerna l-miżuri li ġejjin: C10.I12 (Diġitalizzazzjoni tal-Aġenzija Doganali), C10.I13 (Diġitalizzazzjoni tal-Aġenzija Nazzjonali tad-Dħul) u C4.I9 (Skema ta' sussidju — rinnovazzjoni ta' bini residenzjali). Abbażi ta' dak, il-Bulgarija talbet li jiżdied il-livell ta' implimentazzjoni ta' miżura waħda, jiġifieri l-miżura C4.I9 (Skema ta' sussidju — rinnovazzjoni ta' bini residenzjali), u li jiżdiedu żewġ miżuri godda, jiġifieri C10.I12 (Diġitalizzazzjoni tal-Aġenzija Doganali) u C10.I13 (Diġitalizzazzjoni tal-Aġenzija Nazzjonali tad-Dħul). Jenħtieġ li d-Deċiżjoni ta' Implimentazzjoni tal-Kunsill tal-4 ta' Mejju 2022 tiġi emendata kif xieraq.

Distribuzzjoni tal-istadji importanti u tal-miri

- (9) Id-distribuzzjoni tal-istadji importanti u l-miri f'pagamenti parzjali jenħtieġ li tiġi emendata biex tqis l-emendi għall-RRP u l-iskeda ta' żmien indikattiva ppreżentata mill-Bulgarija.

Il-valutazzjoni tal-Kummissjoni

- (10) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

La tagħmilx hsara sinifikanti

- (11) F'konformità mal-Artikolu 19(3), il-punt (d), u l-kriterju 2.4 tal-Anness V tar-Regolament (UE) 2021/241, l-RRP emendat huwa mistenni jiżgura li l-ebda miżura (klassifikazzjoni A) għall-implimentazzjoni ta' riformi u proġetti ta' investiment inklużi fl-RRP ma tagħmel hsara sinifikanti lill-oġettivi ambjentali skont it-tifsira tal-Artikolu 17 tar-Regolament (UE) 2020/852 tal-Parlament Ewropew u tal-Kunsill⁷ (il-prinċipju “la tagħmilx hsara sinifikanti”).
- (12) Il-kamp ta' applikazzjoni limitat ta' daww l-emendi ma jibdilx il-valutazzjoni ġenerali ta' dan il-kriterju. Fir-rigward tal-investimenti l-ġodda introdotti fl-RRP emendat, jiġifieri l-miżuri C.10.I12 (Digitalizzazzjoni tal-Aġenzija Doganali) u C.10.I13 (Digitalizzazzjoni tal-Aġenzija Nazzjonali għad-Dħul), il-Bulgarija pprovdiet valutazzjoni tal-konformità tal-miżuri mal-prinċipju “la tagħmilx hsara sinifikanti”, f'konformità mal-Avviż C/2023/111 tal-Kummissjoni “Gwida teknika dwar l-applikazzjoni ta' “la tagħmilx hsara sinifikanti” skont ir-Regolament dwar il-Faċilità għall-Irkupru u r-Reżiljenza”⁸. Skont l-informazzjoni pprovduta, l-RRP emendat huwa mistenni jiżgura li l-ebda miżura ma tagħmel hsara sinifikanti skont it-tifsira tal-Artikolu 17 tar-Regolament (UE) 2020/852.

⁷ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13, ELI: <http://data.europa.eu/eli/reg/2020/852/oj>).

⁸ ĠU C, C/2023/111, 11.10.2023, ELI: <http://data.europa.eu/eli/C/2023/111/oj>.

Kontribut għat-tranżizzjoni ekoloġika, inkluża l-bijodiversità

- (13) F'konformità mal-Artikolu 19(3), il-punt (e), u l-kriterju 2.5 tal-Anness V tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranżizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 48,9 % tal-allokazzjoni totali tal-RRP emendat u 99,5 % tal-kost totali stmat tal-miżuri fil-kapitolu REPowerEU kkalkolat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Enerġija u l-Klima 2021-2030.
- (14) Il-kamp ta' applikazzjoni limitat ta' daww l-emendi ma jibdilx il-valutazzjoni ġenerali ta' dak il-kriterju. Il-RRP emendat jinvolvi tnaqqis tal-kost ġenerali ta' investiment wieħed li jikkontribwixxi għat-tranżizzjoni ekoloġika kkawżat minn dewmien mhux mistenni fl-implimentazzjoni li jirriżulta minn ċirkostanzi lil hinn mill-kontroll tal-Bulgarija. Madankollu, il-livell ta' kontribut għall-oġettivi ekoloġiċi għadu sostanzjalment oġġla mill-mira klimatika stabbilita fl-Artikolu 18(4), il-punt (e), tar-Regolament (UE) 2021/241 u l-RRP emendat ikompli jikkontribwixxi b'mod sinifikanti għat-tranżizzjoni ekoloġika. Jikkontribwixxi ukoll għall-kisba tal-miri klimatiċi tal-Unjoni għall-2030, filwaqt li jikkonforma mal-oġettiv tan-newtralità klimatika tal-Unjoni sal-2050.

Kontribuzzjoni għat-tranzizzjoni diġitali

- (15) F'konformità mal-Artikolu 19(3), il-punt (f), u l-kriterju 2.6 tal-Anness V tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jammontaw għal 21,2 % tal-allokazzjoni totali tal-RRP emendat ikkalkolat f'konformità mal-metodoloġija stabbilita fl-Anness VII tar-Regolament (UE) 2021/241.
- (16) Il-limitazzjoni tal-kamp ta' applikazzjoni ta' daww l-emendi ma tibdilx il-valutazzjoni ġenerali ta' dan il-kriterju. L-emendi tal-RRP jikkonċernaw emendi għal 17 miżura li jikkontribwixxu għat-tranzizzjoni diġitali, it-tneħħija ta' kontribuzzjoni ta' miżura waħda għat-tranzizzjoni diġitali, u ż-żieda ta' żewġ miżuri ġodda li jikkontribwixxu għat-tranzizzjoni diġitali. Minkejja t-tnaqqis fl-implimentazzjoni, l-inkluzjoni ta' żewġ miżuri ġodda, jiġifieri l-miżuri C10.I12 (Diġitalizzazzjoni tal-Aġenzija Doganali) u l-miżura C10.I13 (Diġitalizzazzjoni tal-Aġenzija Nazzjonali tad-Dhul), twassal għal żieda żgħira fil-kontribut tal-RRP għat-tranzizzjoni diġitali.

Kostijiet

- (17) F'konformità mal-Artikolu 19(3), il-punt (i), u mal-Anness V, il-kriterju 2.9, tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderament (klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.

- (18) Skont l-informazzjoni pprovduta, il-valutazzjoni tal-istimi tal-kostijiet għall-miżuri l-godda u għall-miżuri eżistenti li l-modifiki tagħhom kienu jinvolve valutazzjoni għda tal-kostijiet turi li l-biċċa l-kbira tal-kostijiet huma raġonevoli u plawżibbli. Fi ftit każijiet biss, id-dettalji dwar il-metodoloġija u s-suppożizzjonijiet użati biex isiru l-istimi tal-kostijiet kienu limitati. Dan jipprekludi l-klassifikazzjoni A għal dan il-kriterju ta' valutazzjoni. Barra minn hekk, il-bidliet fl-istimi tal-kostijiet għall-miżuri modifikati l-oħra kienu ġġustifikati, proporzjonati għall-miri riveduti l-godda u appoġġati minn kalkoli u evidenza dettaljati, u bħala tali r-raġonevolezza u l-plawżibbiltà ta' daww l-istimi tal-kostijiet ma nbidlux meta mqabbla mal-RRP originali. Fl-aħħar nett, il-kost totali stmat tal-RRP huwa konformi mal-prinċipju tal-kosteffiċjenza u proporzjonali mal-impatt nazzjonali, ekonomiku u soċjali mistenni.

Protezzjoni tal-interessi finanzjarji tal-Unjoni

- (19) F'konformità mal-Artikolu 19(3), il-punt (j), u mal-Anness V, il-kriterju 2.10, tar-Regolament (UE) 2021/241, l-arrangamenti proposti fl-RRP emendat huma adegwati (Klassifikazzjoni A) sabiex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jużaw il-fondi pprovduti skont dak ir-Regolament, u l-arrangamenti huma mistennija li jevitaw b'mod effettiv il-finanzjament doppju skont dak ir-Regolament u programmi oħrajn tal-Unjoni. Dan huwa mingħajr preġudizzju għall-applikazzjoni ta' strumenti u ta' għodod oħra għall-promozzjoni u għall-infurzar tal-konformità mad-dritt tal-Unjoni, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-baġit tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill⁹.

⁹ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar reġim ġenerali ta' kondizzjonalità għall-protezzjoni tal-baġit tal-Unjoni (ĠU L 433 I, 22.12.2020, p. 1, ELI: <http://data.europa.eu/eli/reg/2020/2092/oj>).

- (20) Mill-valutazzjoni precedenti, il-Kummissjoni kellha aċċess għal informazzjoni dwar l-implimentazzjoni attwali tas-sistema tal-Bulgarija ta' verifika u kontroll. Dan jinkludi s-sejbiet preliminari tal-awditu dwar il-protezzjoni tal-interessi finanzjarji tal-Unjoni mwettaq mill-Kummissjoni fil-Bulgarija.
- (21) Fid-dawl ta' din l-informazzjoni, il-Kummissjoni tqis li s-sistema ta' kontroll intern tal-RRP tal-Bulgarija hija ġeneralment adegwata.

Kwalunkwe kriterju iehor ta' valutazzjoni

- (22) Il-Kummissjoni tqis li l-emendi ppreżentati mill-Bulgarija ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tal-4 ta' Mejju 2022 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punti (a), (b), (c), (da), (db), (e), (g), (h), (j) u (k), tar-Regolament (UE) 2021/241.

Valutazzjoni pożittiva

- (23) Wara l-valutazzjoni pożittiva mill-Kummissjoni tal-RRP emendat, meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenħtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jkun disponibbli mill-Unjoni għall-implimentazzjoni tal-RRP emendat.

Kontribuzzjoni finanzjarja

- (24) Il-kostijiet totali stmati tal-RRP emendat tal-Bulgarija huma ta' EUR 6 174 106 145. Peress li l-ammont tal-kost totali stmat tal-RRP emendat huwa ugwali għall-kontribuzzjoni finanzjarja massima aġġornata disponibbli għall-Bulgarija, il-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill¹⁰ u mal-Artikolu 20(4) u l-Artikolu 21a(6) tar-Regolament (UE) 2021/241 li hija allokata għall-RRP emendat tal-Bulgarija jenħtieg li tkun ugwali għal EUR 6 174 106 145. Għalhekk, il-kontribuzzjoni finanzjarja disponibbli għall-Bulgarija tibqa' l-istess.

¹⁰ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Aġġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

- (25) Għalhekk, jenhtieg li d-Deciżjoni ta' Implimentazzjoni tal-Kunsill tal-4 ta' Mejju 2022 tigi emendata kif xieraq. Għal raġunijiet ta' ċarezza, jenhtieg li l-Anness tad-Deciżjoni ta' Implimentazzjoni tal-Kunsill tal-4 ta' Mejju 2022 jiġi sostitwit kompletament.
- (26) Din id-Deciżjoni hija mingħajr preġudizzju għall-eżitu ta' kwalunkwe proċedura relatata mal-ġoti ta' fondi tal-Unjoni skont kwalunkwe programm tal-Unjoni hlief għall-Faċilità għall-Irkupru u r-Reżiljenza jew għal proċeduri relatati ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Hija ma twarrabx il-htieġa li l-Istati Membri jinnotifikaw każijiet ta' għajnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DECIŻJONI:

Artikolu 1

Approvazzjoni tal-valutazzjoni tal-pjan għall-irkupru u r-reżiljenza emendat

Il-valutazzjoni tal-pjan għall-irkupru u r-reżiljenza emendat għall-Bulgarija abbażi tal-kriterji previsti fl-Artikolu 19(3) tar-Regolament (UE) 2021/241 hija approvata.

Artikolu 2

Emendi

L-Anness tad-Deċiżjoni ta' Implimentazzjoni tal-Kunsill tal-4 ta' Mejju 2022 dwar l-approvazzjoni tal-valutazzjoni tal-pjan għall-irkupru u r-reżiljenza għall-Bulgarija huwa sostitwit bit-test li jidher fl-Anness ta' din id-Deċiżjoni.

Artikolu 3
Destinatarju

Din id-Deciżjoni hija indirizzata lir-Repubblika tal-Bulgarija.

Magħmul fi ..., ...

Għall-Kunsill
Il-President
